



## Тимофейихъе Павелил кІиабилеб кагъат

Тимофейихъе битІараб кІиабилеб кагътида Павелица гъесде ургъел бикъулеб буго гъанже жив гІемерисел муридаз рехун тун вугин, Рималда туснахъалъув вугин, кватІичІого жиндие судги гъабизе бугин. Кагътидасан бихъулеб буго жиндирго гІумру ахиралде шолеб букІиналда гъесул раКІчІун бугеблъи. Гъес хъвалеб буго жив хІинкъун вугин жинда нахърильъарал гІемерисел муридал гъересинасихІатазда божилин ва щибго пайда гъечІеб дагІба-рагІиялде машгълъилин.

### 1 бетІер

*Саламалъул рагІаби*

<sup>1</sup>Аллагъасе бокъун МасихІ ГІисал чапарлъун лъугъарав Аллагъас гІаламалъе къелин абун букІараб ва гъанже МасихІ ГІисадалъун загъирлъараб абадияб гІумруялъул хІакъалъулъ Хабар бицине витІарав Павелил рахъалдасан <sup>2</sup>дие хирияв вас Тимофейиде.

Эмен — Аллагъасдасан ва нилъер ГІадегІанав МасихІ ГІисадасан рекъел, баркат ва гурхІел насиблъаги дуге!

*Павелица Аллагъасе рецц гъабулеб буго*

<sup>3</sup>Къасиги къадги гъоркъоса къотІичІого дир щибаб гъари-дугІаялъулъ мун раКІалде щвараб мехалъ, дица рецц гъабула дир умумузго гІадин, раКІбацІцІадго жиндие хъулухъ гъабулев Аллагъасе. <sup>4</sup>Дида раКІалда буго дур бадисан чвахараб магІу, ва дун урхъун вуго, мунги вихъун, раКІ-раКІалъго вохизе швеялхъ.

<sup>5</sup>Дида раКІалде шола дур унго-унгояб божи-иман. Гъеб цебего тІинКІана дур кІодо Лоидал ва дур эбел Эвникал рекІелъе. Дир раКІІола дур рекІелъги гъеб букІиналда.

<sup>6</sup>Гъеле гъединлъидал дица дуда раКІалде щвезабулеб буго: дица тІад квер лъун Аллагъасдасан дулъе лъугъараб махщел-гъуна-ралъул цІа боркъизабе. <sup>7</sup>Аллагъас нилъее хІинкъун чІеялъул гуреб, къуваталъул, рокъул ва цІодорлъиялъул рухІин къун бугеб.

*ТІадеГІанасе нугІлъи*

<sup>8</sup>Мун рекІекълъуге нилъер ТІадеГІанасул хІакъалъулъ нугІлъи гъабулеб букІиналдасаги, гъесде иман лъей сабаблъун дун туснахъалда вукІиналдасаги намуслъуге. Аллагъас дугеги сабру къун бугелъул, дуцаги хІехъе Рохалил хабар сабаблъун дие бугеб гІа-динаб гІазаб-гІакъуба. <sup>9</sup>ТІасаги рищун, гъес нилъ хвасар гъаруна ва рацІІалъейилан лъазабуна, нилъер ишазухъ балагъун гуреб, гъесие бокъидал ва нилъеда гурхІидал. МасихІ ГІисадалъун гъеб баркат нилъее Аллагъас къун букІана дуниял бижилелдего. <sup>10</sup>Гъанже гъеб загъирлъана нилъ хвасар гъарурав МасихІ ГІиса вачІиналдалъун. Гъес хвел хвезабуна ва Рохалил хабар рещтІарабго гІаламалъе абадияб гІумруги загъирлъизабуна.

<sup>11</sup>Гъеб Рохалил хабар бицине чапарлъун, илчилъун ва мугІа-лимлъун витІана Аллагъас дун. <sup>12</sup>Гъеб сабаблъунин дица гъади-наб гІазаб-гІакъуба хІехъолеб бугеб. Амма дун гъелдаса рекІекъ-лъуларо. Дида лъала лъида дун божаравали ва дир раКІІола ди-де божилъи гъабураб жо гъес Къиямасеб къо чІезегІан цІунизе букІиналда.

<sup>13</sup>Дица дуда малъарал хІакъал раГІаби къуричІого ккве дуца. Риччанте гъел дуге мисаллъун рукІине. МасихІ ГІисагун цолъун, божиги рокъиги цІуне. <sup>14</sup>Нилъелъ бугеб Илагъияб РухІалъул къуваталдалъун дуге божилъи гъабураб лъикІабщинабги цІуне.

<sup>15</sup>Дуда лъала Асия вилаяталда киназго, гъездаго цадахъ Фиге-лицаги Гьермогеницаги, диде мугъ рехараблъи. <sup>16</sup>БетІергъанасул цІоб лъеги Онесифорил кинабго рукъалъул агъуялда: чанги дир рекІее хІалхъи лъугъинабуна гъес ва дун туснахъалда вукІиналдасаги намуслъичІо. <sup>17</sup>Рималде вачІараб мехалъ, дун валагъизе хІа-ракат бахъана ахирги дун ватизегІан. <sup>18</sup>Къиямасеб къоялъ БетІергъан гурхІаги гъесда! Эфесалда гъес дие гъабунщинаб кумек лъидасаго лъикІ лъала дуда.

## 2 бетІер

### *МасихІ Писал ритІухъав рагъухъан*

<sup>1</sup>Аллагъасул баркаталъул къуват-гуч гъарзаго щевезе ккола, дир вас, дуге. Гъеб нилъее щола МасихІ Писаде цолъиялдалъун.  
<sup>2</sup>Цакъго гІемерал нугІзал ругеб бакІалда дидасан дуда рагІанщинаб жо дуца бице божизеги бегъулел, цогидазда малъизе махщелги бугел гІадамазда. <sup>3</sup>МасихІ Писал ритІухъав рагъухъанас гІадин, гІазаб-гІакъуба хІехъезе хІадурго вукІа. <sup>4</sup>Чабхъеналда гІахъалъарав рагъухъан магІишатиял ишазде машгъуллъуларо, жив бодулъе ахІарав цевехъан разилъизавизе хІаракат бахъула гъес.  
<sup>5</sup>Гугарухъанасеги бергъенлъиялъул гор щоларо, букІине кколеб къагІидаялъ гъев гугаричІони. <sup>6</sup>Гъединго гІетІ тІун хІалтІарав хурухъанасеги тІоцебе щевезе ккола хуриса бачІаралъул бутІа.  
<sup>7</sup>Дир рагІабазул пикру гъабе дуца. Кинабго бичІчІизе кумек гъабила дуге ТІадегІанас.

<sup>8</sup>Давудил наслуялъул вас Писа МасихІ рагІалдаса ине виччаге. Гъев хваралъуса вахъиналъул бицунеб Рохалил хабар тІибитІизабулеб буго дица. <sup>9</sup>Гъеб сабаблъун гІазаб буго дие — такъсирчиясда кинигин, рахсал ран руго. Амма Аллагъасул каламалда рахсал разе кІоларо!

<sup>10</sup>Гъединлъидал дица кинабго хІехъолеб буго тІаса рищаразе гІоло — МасихІ Писаде цолъун, гъезие абадияб къудратги хвасарлъиги щевезе. <sup>11</sup>Цакъ ритІухъал рагІаби руго:

Гъесда цадахъ нилъ хун ратани, Гъесда цадахъ чІагоги рукІина,

<sup>12</sup>Нилъеца хІехъолеб бугони, Гъесда цадахъ парччахІлъиги гъабизе буго,

Нилъеца Гъесдаса инкар гъабунин, Гъесги нилъедаса инкар гъабила,

<sup>13</sup>Нилъеда божизе бегъичІони, Гъесда божизе бегъула,

Жинцаго жиндасаго инкар гъабизе кІоларелъул Гъесда.

<sup>14</sup>Гъездаги рагІалде щевезабе гъеб.

### *ГІазаб-гІакъуба хІехъолеб чи*

Аллагъасда цебе кидаго къварун лъазабе гъезда гъодорал рагІабазул рахъалъ дагІба-къец гъабугейилан. Пенеккаразе гъелдасан, къосин гурони, пайда гъечІо. <sup>15</sup>Мун гІазаб-гІакъуба хІехъарав чи вугелъул, кІвараб хІалалъ хІаракат бахъе Аллагъ

разилъизавизе. ЗахІматалдаса намуслъизе бакІ гъечІев ва хІакъаб рагІи гурони бицунарев хІалтІухъанлъун вукІа. <sup>16</sup>Иман гъечІел ва гъодорал харбал рикІкІад гъаре. Гъез гІадамал Аллагъасдаса цІакъго рикІкІалъизарула. <sup>17</sup>ГъересинасихІатчагІазул рагІаби тІиритІула, чорхол цо лага хъордони, цогидал лугбуздеги гъеб бахунеб гІадин. Гъединазда гъоркъор руго Гименейги Филетги, <sup>18</sup>— гъел хІакъаб нухдаса тарун руго ва гъез абулеб буго гІалам гъанжего хваралъуса бахъун бугилан, гъелдалъун цо-цоязул божи-иман кІалагъоркъе чІвалеп буго. <sup>19</sup>Амма Аллагъас тІамураб къучІ шулияб буго, къуричІого чІун буго, «Аллагъасда жиндиралго лъала» ва «БетІергъанасул цІар рехсаравщинав чи квешлъиялдаса рикІкІалъе!» абурал рагІабазул мугъруги буго гъеб къучІалда.

<sup>20</sup>Бечедаб рокъоб, гІарац-меседалъул гуребги, цІулал ва шагІил цІарагІи букІуна. Гъезул цояздасан щибаб къойил пайда босула, цогидал тун рукІуна бертин-тоялъул къоялъ къватІире рахъизе. <sup>21</sup>Квешабщиналдаса вацІцІад чІарав чи релътъуна гъединаб, цо хирияб къоялъе къачІан бугеб цІарагІалда. Гъеб бацІцІадго хутІула, бетІергъанасе гъелдаса пайда бахуна ва лъикІалщинал ишазе ярагъуна.

<sup>22</sup>Полохъанаб мехалда рекІелъе лъугъунел квешал къасдаздаса рикІкІалъе. РакІбацІцІадго ТІадегІанасе тІагІат-гІибадат гъабулезда цадахъ хІаракат бахъе ритІухълъи, божи-иман, рокъи ва рекъел нужелъго хутІизе. <sup>23</sup>Гадалаб ва жагъилаб дагІба-рагІиялдаса рикІкІалъе, дуда лъала гъелъ къалде рачунеблъи. <sup>24</sup>ТІадегІанасе хъулухъ гъабулев чиясда рекъараб гъечІо гъелда гъоркъов гІахъаллъизе. Гъев вукІине ккола киназдехунго ракІлъикІав, малъизе бажарулев ва сабруяв чи. <sup>25</sup>Жинде дандечІаразеги гъес хІеренго-хІалимго гъабизе ккола насихІат. Щиб лъалеб, жидеца гъабуралдаса рекІекълъизе тІамила Аллагъас гъел ва хІакъабщинаб лъаялде рачина. <sup>26</sup>Цинги гъел кантІила, илбисалъул амруялъе мутІигІлъиялдалъун гъел ккун рукІараб къорикъа рорчІила.

### 3 бетІер

#### *ЗахІматаб заман бачІине буго*

<sup>1</sup>Цоги дуда лъай, Къиямасеб къоялде гІагарлъидал, захІматаб заман бачІине букІин. <sup>2</sup>Гадамазе цохІо жалго рокъила, гІарацги бокъила, жалго жидецаго реццила; гІамал кІюдолъила,

хъачІал рагІаби абила; эбел-инсухъ гІенеккиларо, баркала лъаларо, иман-диналдаса ратІалъила. <sup>3</sup>Гьел рукІина рекІель рокьиги гурхІелги гьечІел, мацІ гъабулел, пасатал, гІасиял, лъикІлъи рихарал, <sup>4</sup>хиянат гъабулел, тІасанккарал, чІухІарал чагІи. Аллагъ разилъизавичІого, жидерго чурхдул разилъизарила. <sup>5</sup>Рихъдаего Аллагъасда божулеллъун чІела, хІакъикъаталдайин абун, гьез божи-иман гІадахъ босуларо. Гьединач гІадамасдаса рикІІад чІа мун.

<sup>6</sup>Гьездаго релъларал руго гъанже цо-цо гІадамал. Чияр рукъзабахъе лъугъун, гьез жидеого мутІигІ гъарула мунагъазул гьир бакІларал, батІи-батІиял къасдаз къосинарурал, тохал руччаби. <sup>7</sup>Гьел руччаби кидого цо щибалиго лъазабизейилан лъугъуна, амма киданиги хІакъабщиналда нахъгІунтІуларо. <sup>8</sup>Мусаде данде Яннесги Ямбресги чІарал гІадин, пасатаб пикруялъул гьел гІадамалги хІакъабщиналде дандечІун руго. Гьодораб батана гьезул божи-иман. <sup>9</sup>Амма гьезул иш битІун ккеларо. Дол кІиязулго гІантлъиги гІадин, гьезул гІантлъиги къватІибе загьирлъила!

#### *Ахирисел насихІатал*

<sup>10-11</sup>НасихІатал, хъада-чІвади, себе лъураб мурад, божи-иман, сабру, рокьи ва къохІехъей, гьединго Антиохиялда, Икониялда ва Листраялда дица хІехъезе ккараб хадурчІей ва гІазаб-гІакъуба — гьезул кинаб босун хал гъабуниги, мун кидого дида хълбохъ вукІана. Гьеб кинабгоги гІазаб-гІакъубаялдаса ТІадегІанас ворчІизавуна дун! <sup>12</sup>МасихІ ГІисаде цолъун, бацІцІадго гІумру гъабизе бокъаралщиназеге букІине буго гьединач гІазаб-гІакъуба. <sup>13</sup>Амма квешлъиги хІилла-рекІІги гъабулел гІадамал дагъабги квешалде ина. Гьезги гуккулел руго — гьелги гуккулел руго. <sup>14</sup>Мунго чІа дудаго малъарабги тІубанго дур рекІеца къабул гъабурабги ккун. Дуда лъала дур мугІалимзаби щалали. <sup>15</sup>Лъи-мерлъудасаго лъана дуда Хириял ТІухьдул. Гьел ТІухьдузул гІакъиллъиялда кІюла МасихІ ГІисаде божи-иманалдалъун мун хвасарлъулеб куц малъизе. <sup>16</sup>Киналго ТІухьдул — Аллагъасул калам буго. Гьез хІакъабщинаб малъула, тІекъабщинаб къватІиб чІвазабула, гъалатІ-хатІа битІизабула, ритІухъаб гІумруялъул хІакъалъуль насихІат гъабула. Сундуго пайда буго гьезул. <sup>17</sup>Хириял ТІухьдуз Аллагъасе хъулухъ гъабулел чи камиллъизавула ва лъикІал ишазе хІажалъулебщинабги гьесие насилъизабула.

#### 4 бетІер

<sup>1</sup>Аллагъасда цебе ва чІагоязеги хваразеги суд гъабизе Пар-ччахІлгун вачІунев МасихІ ГІисада цебе дица кутакалда гъа-рулеб буго: <sup>2</sup>санагІалги бугеб мехалги, гъечІеб мехалги, Алла-гъасул рагІи гІадамазда лъазабизе хІаракат бахъе. Дуца гъел бо-жизаре, гъезие бадибчІвай гъабе, рекІель сабругун малъе гъезда. Дарсал къолаго, кидагоги сабру гъабичІого тоге. <sup>3</sup>Жидеда битІа-раб малъулел ругел хІехъезе кІвечІого, гІадамаз рагІизе хІасрат бугебщинаб рагІизелгун жидедаго сверухъе мугІалимзабазул тІу-бараб бо бакІарулеб заман бачІине буго. <sup>4</sup>ХІакъабщинаб рагІизе бокъичІого, маргъабазухъ гІенеккила гъел.

<sup>5</sup>Амма сундулго дур сабру букІине ккола. ГІазаб-гІакъуба хІехъе. Рохалил хабар лъазабун, дурго иш гъабе, дурго хъулухъ тІубазабе.

<sup>6</sup>Дир рахъалъ абуні, хирияб бакІалда лъураб хъабиниса ча-гъир лъугІулеб гІадин, лъугІун унел руго дир гІумруялгун къо-ял. Къокъине заман гІагарлгун буго. <sup>7</sup>Дун лъикІго гугарана, дун чІІалде щвезегІан векерана, дица божи-иман цІунана. <sup>8</sup>Аллагъ разилгызавидал, гъанже дие къачІан буго бергъенлгьялгун ша-пакъат. Къиямасеб къоялгъ ПадегІанас къела дие гъеб. Гъев вуго ритІухъав судияв. ЦохІо дие гуребги, гъев вачІиналгунхъ гІа-щикъго ралагъун чІун ругелщиназеги къела гъес гъеб.

#### *Жиндирго рахъалдасан гъари*

<sup>9</sup>Дуца хІаракат бахъе хехго дихъе вачІине. <sup>10</sup>Гъаб дунялалде рокъи цІикІкІун дун рехун тана Демасица ва Фессалоникаялде ана. Крескент Галатиялде ана, Тит Далматиялде ана. <sup>11</sup>Дида ас-кІов цохІо Лука хутІун вуго. Маркги цадахъ ваче дуца, дир хъу-лукъалгун гъес дие цІакъ кумек гъабула. <sup>12</sup>Тихик дица Эфе-салде витІана. <sup>13</sup>Мун гъаниве вачІунаго, дуца босе Троадаялда Карпил бакІалда хутІараб дир гІаба, тІахъалги росе, хасго къухъ-дузда хъварал.

<sup>14</sup>Маххул устар Александрица гІемераб квешлги гъабуна дие. Гъесул ишазда рекъон жаза гъабеги БетІергъанас гъесие! <sup>15</sup>Мун-ги гъесдаса цІунун чІа, нильеца лъазабулеб бугеб Хабаралде цІакъ гІасиго дандечІун вугин гъев.

<sup>16</sup>ТІоцебе дие суд гъабулеб букІараб мехалда, кумекалгъе шив-ниги вачІинчІо, киназго дун рехун тун вуго. Гъезул гІайиблгун

рикІкІунгеги гъеб! <sup>17</sup>Амма ТІадеГІанав ГІиса дида цадахъ вукІа-на. Гъес дие къуват къуна цогидал халкъаздаги Рохалил хабар тІубанго лъазабизе. ГъалбацІалъул гажаздаса хвасар гъавуна гъес дун. <sup>18</sup>ТІадеГІанас дун кинабго квешлъиялдаса ворчІизавила ва щибго зарал ккечІого жиндирго Зобалазулаб ПарччахІлъиялде вачина. Гъесие абадияб рецц! Амин!

*Кагътил ахиралда саламалъул рагІаби*

<sup>19</sup>Салам бице Прискиллада ва Аквилада, гъединго Онесифорил тІолабго рукъалъул агъуялда. <sup>20</sup>Эраст Коринфалда чІун вуго. Унтун вукІиндал, Трофим дица Милеталда тана. <sup>21</sup>Хасел тІаде щвелалде вачІине хІаракат бахъе. Дуде салам битІулеб буго Эвбулица, Пудица, Линица, Клавдияца ва киналго диналъул вациз. <sup>22</sup>ТІадеГІанас кидого рехун тогеги мун! Аллагъасул цІоб лъеги нужеда!